

មេរៀនទី៦៧៖ ព្រះយេស៊ូវបណ្តេញអ្នកលក់ដូរចេញពីព្រះវិហារ

យ៉ូហាន ២:១៣-២២

មេរៀនសម្រាប់គ្រូ (យូធូបលីង) ៖ <https://youtu.be/NYLfSy6D9E0>

រឿងនៅក្នុងព្រះគម្ពីរសម្រាប់កុមារ៖ <https://youtu.be/Z3a6nSZuK3k>

គោលបំណង៖ ព្រះចង់ឲ្យយើងថ្វាយបង្គំទ្រង់ដោយស្មោះត្រង់។

ខគម្ពីរចងចាំ៖ យ៉ូហាន ៤:២៤ “ឯព្រះទ្រង់ជាវិញ្ញាណ ហើយអ្នកណាដែលថ្វាយបង្គំទ្រង់នោះ ត្រូវតែ ថ្វាយបង្គំដោយវិញ្ញាណ និងសេចក្តីពិតដែរ ”។

ចម្រៀង (យូធូបលីង) ៖

- ១. ពេលដែលព្រះវិញ្ញាណបរិសុទ្ធ <https://youtu.be/RODHIMCRzw4>
- ២. ស្តេចលើស្តេច <https://youtu.be/CPBqHYVwm3M>
- ៣. ខ្ញុំថ្វាយបង្គំទ្រង់ <https://youtu.be/1C4guXZFdAw>

១. អធិស្ឋាន

២. ទំនៀម (រើសចម្រៀងខាងលើ១បទហើយច្រៀងជាមួយសិស្ស)

៣. ខ្សែរនកំសាន្ត «បែកហើយ»

សម្ភារៈដែលត្រូវការ៖ ប៉េងប៉េង សម្រាប់កុមារម្នាក់ៗ



- ១. ឲ្យប៉េងប៉េងទៅកុមារម្នាក់ៗ ហើយឲ្យពួកគេផ្គុំរួចចងវា។
- ២. ប្រាប់កុមារថា ប៉េងប៉េងនេះសំខាន់ណាស់សំរាប់ពួកគេ ដូច្នេះពួកគេត្រូវ ការពារវាឲ្យបានល្អ។
- ៣. តើពួកគេនឹងមានអារម្មណ៍យ៉ាងដូចម្តេចប្រសិនបើប៉េងប៉េងនេះបែក ?
- ៤. ឲ្យកុមារក្រោកឡើងទាំងអស់គ្នា ប្រាប់ពួកគេឲ្យព្យាយាមធ្វើឲ្យប៉េងប៉េង

របស់កុមារដទៃបែក ហើយក្នុងពេលតែមួយនោះ ពួកគេត្រូវការពារប៉េងប៉េងរបស់ខ្លួនកុំឲ្យកុមារផ្សេងធ្វើ បំបែកវាបានឲ្យសោះ។ (កុមារអាចអោបប៉េងប៉េង ឬគ្រូអាចជ្រើសរើសឲ្យ កុមារចងប៉េងប៉េងនៅកន្លែង ឬក៏ កងដឹងក៏បាន)

៥. ទុកពេលឲ្យពួកគេ ១នាទី

៦. សួរទៅកុមារដែលប៉េងប៉េងរបស់គេត្រូវបានបំបែកថា គេមានអារម្មណ៍យ៉ាងម៉េចដែរ ពេលដែលប៉េង- ប៉េង របស់ខ្លួនបានបែកដូច្នោះ។

៤. ការណែនាំមេរៀន

សូមគិតពីអ្វីដែលមានសារៈសំខាន់សម្រាប់អ្នក។ វាអាចជាបស់លេងដែលអ្នកចូលចិត្ត ខោអាវ ស្បែក ជើង ឬកន្លែងដែលអ្នកចូលចិត្តជាដើម។ ចុះបើអ្វីមួយ ដែលអ្នកយកចិត្តទុកដាក់បានខូច? ចុះបើម្តាយ យើងបានបោះបស់លេងយើងចោល? ឬបើសិនប្អូនប្រុសប្អូនស្រីរបស់អ្នក ធ្វើឲ្យសម្លៀកបំពាក់ដែលអ្នក ស្រឡាញ់ខូចវិញ? ឬ បើសិននរណាម្នាក់យកសំរាមកមកពង្រាយនៅកន្លែងដែលអ្នកចូលចិត្តវិញ?

តើអ្នកនឹងមានអារម្មណ៍ដូចម្តេច? ថ្ងៃនេះយើងនឹងរៀនពីព្រះហឫទ័យរបស់ព្រះយេស៊ូវ នៅពេលទ្រង់ ឃើញព្រះវិហារជាកន្លែងដែលទ្រង់សព្វព្រះទ័យក្លាយទៅជាកន្លែងលក់ដូរទៅវិញ ។

៥. រឿងនៅក្នុងព្រះគម្ពីរ

មានមនុស្សជាច្រើនបានធ្វើដំណើរពីចំងាយមកព្រះវិហារ។ ជាធម្មតាព្រះវិហារគឺសំបូរមនុស្សណាស់! មិន ត្រឹមតែសំបូរមនុស្សទេ តែក៏សំបូរសត្វច្រើនទៀតផង។ មានសត្វជាច្រើននៅក្នុងព្រះវិហារ ហេតុអ្វីបានជា ត្រូវមានសត្វនៅក្នុងព្រះវិហារបែបនេះ? ពីព្រោះវាស្រួលរបស់ព្រះបានធ្វើយញ្ញបូជាសត្វនៅក្នុងព្រះវិហារ ដើម្បីទូលសូមការអត់ទោសចំពោះអំពើបាបរបស់គេ។ មានមនុស្សជាច្រើនបានធ្វើដំណើរពីចំងាយមកព្រះ វិហារដើម្បីធ្វើយញ្ញបូជានៅព្រះវិហារ ហើយវាមានការលំបាកក្នុងការនាំយកសត្វមកជាមួយ ដើម្បីធ្វើយញ្ញ បូជា ដូច្នេះហើយបានជា មានគេដាក់លក់ចៀម និងព្រាបនៅក្នុងព្រះវិហារ។

ថ្ងៃមួយព្រះយេស៊ូវបានធ្វើដំណើរមកព្រះវិហារ ប៉ុន្តែព្រះអង្គបានឃើញអ្នកលក់យកប្រាក់ជាច្រើនពីមនុស្ស ដែលមកធ្វើយញ្ញបូជានោះ។ អ្នកលក់ទាំងនោះបានបង្ខំឲ្យប្រជាជនក្រីក្រចំណាយលុយច្រើន ដូច្នេះហើយ ទើបគេអាចថ្វាយបង្គំព្រះជាមួយនឹងដង្ហាយបូជារបស់ពួកគេបាន។ អ្វីដែលពួកគេធ្វើគឺមិនត្រឹមត្រូវទេ! នេះមិនមែនជាអ្វីដែលអ្នកត្រូវធ្វើនៅក្នុងព្រះវិហារទេ ហើយនេះមិនមែនជាអ្វីដែលអ្នកត្រូវធ្វើសំរាប់ថ្វាយ យញ្ញបូជាទៅព្រះឡើយ។

ទ្រង់បានប្រាប់ទៅមនុស្សទាំងអស់នោះថា ជំនួសឲ្យការថ្វាយបង្គំព្រះពួកគេបានរំលោភបំពាន និងប្រើ ប្រាស់ដំណាក់របស់ព្រះក្នុងផ្លូវខុស។ ព្រះអង្គមានបន្ទូលទៅគេថា “ចូរយករបស់ទាំងនេះចេញទៅ កុំឲ្យ យកដំណាក់នៃព្រះវិហារខ្ញុំ ធ្វើជាផ្ទះជំនួញឡើយ!” នោះទ្រង់ក៏យកខ្សែធ្វើជារំពាត់ ដេញគេចេញ ពីព្រះវិហារទាំងអស់ទៅ គឺដេញទាំងចៀម ទាំងគោ ហើយក៏ចាក់ប្រាក់របស់ពួកអ្នកលក់ដូរចេញដែរ ព្រម ទាំងផ្តាច់តុគេផង។ មែនហើយ មនុស្សមួយចំនួននៅទីនោះមិនសប្បាយចិត្តទេ ដោយសារព្រះយេស៊ូវ កំពុងរំខានដល់មុខរបរកសិកររបស់ពួកគេ។ តើព្រះយេស៊ូវជានរណា? ហេតុអ្វីបានជាការគិតរបស់ទ្រង់ សំខាន់? ហើយតើអ្នកគិតថា ហេតុអ្វីបានជាការនេះសំខាន់សម្រាប់ព្រះយេស៊ូវ?

ព្រះយេស៊ូវជ្រាបច្បាស់ជាងគេអំពីអំណាច និងសារៈសំខាន់នៃគ្រឿងយញ្ញបូជា។ ទ្រង់ត្រៀមនឹងក្លាយ ជាអ្នក លះបង់ខ្លួនឯងនៅលើឈើឆ្កាង ហើយទ្រង់មិនចង់ឱ្យការលះបង់របស់ទ្រង់គ្មានន័យដូច ការលក់ ដូរនៅទីផ្សារនោះទេ។ ប្រសិនបើពួកគេឃើញការលះបង់របស់ទ្រង់នៅលើឈើឆ្កាងគ្រាន់តែជាវិធីមួយផ្សេង ទៀត ដើម្បីរកលុយ ឬការស្នើសុំការអត់ទោសដោយមិនយកចិត្តទុកដាក់ នោះពួកគេនឹងមិនអាចចូល ទៅនគរស្ថានសួគ៌ ហើយរស់នៅជាមួយព្រះបានទេ។ ព្រះយេស៊ូវចង់ឲ្យការបូជាលះបង់របស់ទ្រង់លើ ឈើឆ្កាង មានន័យច្រើនជាងនេះ! នេះជាវិធីតែមួយគត់ដែលមនុស្សទាំងនេះនឹងអាចរស់នៅស្ថានសួគ៌ ជាមួយទ្រង់បាន។

អ្វីដែលសំខាន់បំផុតចំពោះព្រះយេស៊ូវនោះគឺ ថ្ងៃមួយយើងនឹងរស់នៅឯនគរស្ថានសួគ៌ជាមួយនឹងទ្រង់។ ហើយដើម្បីធ្វើបែបនោះបាន យើងត្រូវទទួលយកនូវការលះបង់របស់ទ្រង់នៅលើឈើឆ្កាង ដែលបាន អត់ទោសចំពោះអំពើបាបរបស់យើង។ នេះគឺជាអំណោយដោយឥតគិតថ្លៃ ហើយយើងទាំងអស់គ្នាត្រូវតែ

ទទួលយកវា។ ហើយដោយសារតែអំណោយឥតគិតថ្លៃនេះ យើងថ្វាយបង្គំទ្រង់ដោយចិត្តស្មោះត្រង់ ដោយព្រលឹងវិញ្ញាណ និងសេចក្តីពិត។

៦. សំនួរពិភាក្សា

- ១. តើមនុស្សកំពុងធ្វើអ្វីក្នុងព្រះវិហារដែលធ្វើឲ្យព្រះយេស៊ូវខ្ចាស់?
(អ្នកលក់បានលក់សត្វក្នុងតម្លៃខ្ពស់ ដើម្បីរកប្រាក់ជំនួសឱ្យការជួយមនុស្សឲ្យថ្វាយបង្គំព្រះ)
- ២. តើព្រះយេស៊ូវបានធ្វើអ្វី?
(ព្រះយេស៊ូវបានយកវត្ថុមកវាយដេញសត្វ ព្រមទាំងផ្តាច់ប្រាក់របស់ ពួក អ្នកលក់ដូរចេញដែរ)
- ៣. ហេតុអ្វីបានជាយើងគួរតែថ្វាយបង្គំព្រះ?
(ដោយសារទ្រង់បានប្រទានអំណោយទាននៃសេចក្តីសង្គ្រោះ ដល់ យើងដោយសេចក្តីជំនឿ)

៧. ល្បែងអំណរ «សម្អាតដំណាក់ព្រះជាមួយគ្នា»

សម្ភារៈដែលត្រូវការ៖ អំបោស និងក្រដាសឆ្នូលចូលគ្នា



- ១. ចែកកុមារជា២ក្រុម ហើយឲ្យកុមារពាក់កណ្តាលនៃក្រុមនីមួយៗឈរនៅម្ខាងម្នាក់ក្នុងថ្នាក់រៀន។
- ២. ឲ្យអំបោស និងក្រដាសឆ្នូលរួចទៅក្រុមនីមួយៗ
- ៣. កុមារម្នាក់ៗត្រូវបោសក្រដាសដែលឆ្នូរនោះ ទៅកាន់សមាជិកក្រុមរបស់ ពួកគេដែលនៅឈរចាំនៅជ្រុងម្ខាងទៀតក្នុងថ្នាក់រៀន។ នៅពេលដែលកុមារនៅចាំជ្រុងម្ខាងក្នុងបន្ទប់ទទួលបានអំបោស និងក្រដាសឆ្នូលនោះហើយ ពួកគេត្រូវបន្តលេង

ល្បែងនេះរហូតដល់ កុមារទាំងអស់បានលេងគ្រប់ៗគ្នា។
៤. ក្រុមដែលធ្វើចប់មុនគេនឹងឈ្នះល្បែងនេះ។ ពន្យល់កុមារថា ព្រះវិហារជាដំណាក់របស់ព្រះ ដូច្នេះ ត្រូវតែរក្សាព្រះវិហារឲ្យបានស្អាត ឲ្យដូចដែលពួកគេមកព្រះវិហារដោយចិត្តបរិសុទ្ធដែរ។

៨. ខគម្ពីរចងចាំ

យ៉ូហាន ៤:២៤ “ឯព្រះ ទ្រង់ជាវិញ្ញាណ ហើយអ្នកណាដែលថ្វាយបង្គំទ្រង់ នោះ ត្រូវតែថ្វាយបង្គំដោយវិញ្ញាណ និងសេចក្តីពិតដែរ ”។

៩. មាតិកា

សូមផាត់ពណ៌ “ព្រះយេស៊ូវបណ្តេញអ្នកលក់ដូរចេញពីព្រះវិហារ” ។

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)
ពេលខ្លះយើងមកព្រះវិហារដោយមិនបានចាំថាតើយើងមកថ្វាយបង្គំនរណា? មានមនុស្សមួយចំនួនទៅព្រះវិហារដើម្បីជួបមិត្តភក្តិរបស់គេ ឬទៅព្រះវិហារដើម្បីប្រកបគ្នា។ យើងត្រូវចាំថាព្រះគឺសាកសមនឹងទទួលការថ្វាយបង្គំពីយើង ពីព្រោះព្រះអង្គបានបញ្ជូនព្រះយេស៊ូវមកសុគតនៅកន្លែងរបស់យើងដូច្នេះហើយយើងអាចនឹងចូលទៅឯនគរស្ថានសួគ៌ ដើម្បីរបស់នៅជាមួយទ្រង់អស់កល្បជានិច្ច។ សូមពិចារណាពីអាកប្បកិរិយាពេលដែលអ្នកទៅព្រះវិហារ។ ទូលសុំឲ្យព្រះកែប្រែចិត្តរបស់អ្នកដូច្នេះ ហើយអ្នកអាចថ្វាយបង្គំព្រះដោយព្រលឹងវិញ្ញាណ និងសេចក្តីពិត ហើយត្រូវធ្វើជាគំរូសំរាប់កុមារៗផងដែរ។

ព្រះយេស៊ូវបណ្តេញអ្នកលក់ដូរចេញពីព្រះវិហារ



សូមសរសេរខគម្ពីរចងចាំ៖ _____
